

सरस्वती सतार आ ( १०४ )

साईं अमड़ि सदां जीओ इहा आशीशड़ी हर वार आ।  
दिलिड़ी करे दुआऊं चित में चौगुनो प्यार आ॥

अविचल सुखु सौभाग्य आ अनुरागु भी अविचल आ  
अविचल नातो नींह जो कयो कल्पनि ताई करतार आ॥१॥

मिली श्रीमैगसि माग में रहो सेवा में सावधान युगल विहार  
विन्दुर में

अवहां जी कोकिल जियां किलकार आ॥२॥

श्रीसीय राघव स्नेह में महा भाव जा माणियो मज़ा  
सदा रहो रस राज में जिति साकेत जी सरकार आ॥३॥

दिव्य धाम जा देवता दिलबर धणी साईं अमां  
सदां वसो प्रमोद विपन में

जिति सति सुख जी तंवार आ॥४॥

जानिब तवहां जे जन्म सां सारो भू मण्डल धणिको थियो  
सतिसंग ऐं नाम जो साजन कयो हर हंधि सुकार आ॥५॥

साहिब अवहां जी साहिबी सतिगुर सचे काइम कई  
देव मुनियनि खे बि दिलबर दर्शन जी दरकार आ॥६॥

श्रीआरियलि अमड़ि अलबेलड़ी आहीं सन्तनि सरताजड़ी  
गरीबि सां गढ़िजी कई गुणनि जी गुलज़ार आ॥७॥

बृज बन में घरिड़ो करे वसायो वेड़हो सतिसंग जो  
रसिना राम हिये आराम साह में साजन सार आ॥८॥

सरल शील स्नेह जी दिनी शिक्षा सेवकनि  
विछुड़िया मिलाए वर सां बख़शियो प्रेम भण्डार आ॥९॥

कोट सूरज जियां तेज आ छा्यों सारे जहान में  
जड़ चेतन जे ज़िबान ते जानिब तो जै कार आ॥१०॥

आशीशुनि हिंडोलिड़े झूलो सदां साईं अमां  
बहारी सुख सदन जी बेशक बेहद अपार आ॥११॥

सुखदेवी जा सुवनड़ा शेषु साराहे सर्वदा  
अवहां जे गुणनि ग़ाइण सां सफल सरस्वती सतार आ॥ १२॥

जिते घुमों जानिब मिठा उहा भुमिड़ी भी धन्यु थी  
धूप भी बणिजे चान्दनी हर हंथि मेंघ मल्हार आ॥१३॥

हाशे वारा हाकिम मिठा आहीं खासो खावन्दु ख़लिक जो  
वाली आहीं विश्व जो मालिकु मिठो मनठार आं॥१४॥

साईं अमड़ि सनेह जी खेती सदा सर सब्ज़ रहे  
फले फूले रस वलिड़ी छाई सुगंधि अपार आ॥१५॥

कल्प वृक्ष ऐं कामधेनु खां बि मथे कीरति आहे धणी  
साहिब तुंहिजी संसार में कीरति मोक्ष द्वार आ॥ १६॥

सभु सहेलियूं स्नेह सां जानिब जी जै जै चओ  
साई अमां सुखी रहो सदां दियारीअ जो त्योहार आ॥ १७॥